



**TRIBUNAL GHALL-INVESTIGAZZJONI TA` INGUSTIZZJI
IMHALLEF
ONOR. C. FARRUGIA SACCO B.A., LL.D.**

Rikors Numru: 613/97

Victor Schembri

vs

Direttur ta' l-Agrikoltura

Illum 3 ta' Ottubru, 2001.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju 1987 u 1-15 ta' Mejju 1995 u precizament fl-1989 sal-1994 hu sofra ingustizzja billi ma nghatax promozzjoni;

Illi l-fatti fil-qosor kienu dawn:-

Illi hu ilu impjegat mal-intimat mill-1979 u kien anke minn 9 snin qabel jagħmel l-istess xogħol mal-Korp tal-Pijunieri;

Illi fl-1984 gie promoss ghal Group C Farm Operative u kien jagħmel xogħol bhal kontrolli u appelli fil-Qrati u ftit wara sar Group C jigifieri Vet Assistant.

Fl-1989 harget applikazzjoni għal AO1 u applika izda wara interview gie maqbuz minn nies li kellhom grad inqas minnu; gara l-istess fl-1994; b'hekk qed isofri ghaliex fir-riorganizzazzjoni ingħata grad inqas minn dak li suppost;

Illi hu kien bi hsiebu jsostni l-ilment tieghu permezz tax-xhieda indikati fl-elenku li jindika ukoll li l-fatti li r-rikorrent kien bi hsiebu jgħib prova dwarhom bix-xhieda tieghu;

Għaldaqstant ir-rikorrent talab li dan it-Tribunal li jisma' u jiddeċiedi dwar dan l-ilment skond l-Att ta' l-1997 dwar it-Tribunbal ghall-Investigazzjoni ta' Ingustizzji billi jordna li jigi mogħti promozzjoni ghall-grad li jixraqlu jew kif jidhirlu l-istess Tribunal jew jingħata rimedju billi jigi akkordat is-somma ta' hamest elef lira.

Ra l-lista tax-xhieda tar-rikorrent.

ECCEZZJONIJIET:

Ra r-risposta tad-Direttur ta' l-Agrikoltura li ssottmetta”

Illi preliminarjament dan ir-rikors ma għandu l-ebda effett kontra l-intimat stante illi l-Avukat Generali ma giex notifikat bl-istess

rikors ai termini tal-artikolu 181(B)(3) tal-Kodici ta'
Organizzazzjoni u Procedura Civili.

Illi subordinament u minghajr pregudizzju ghas-suespost dak li qed jilmenta minnu r-rikorrent ma jikkostitwix wahdu prova illi saret xi distinzjoni indebita fil-konfront tieghu ai termini tal-artikolu 6 ta' l-Att VIII ta' l-1997.

Illi subordinatament u minghajr pregudizzju kwantu illi r-rikorrent applika ghall-post ta' Agricultural Officer fl-1989 u fl-1994 accettazzjoni ghal tali grad tiddependi minn intervisti maghmula minn Selection Board u mir-rizultati li jigu ppubblikati mill-Kummissjoni dwar is-Servizz Pubbliku.

Illi in kwantu r-rikorrent qed jitlob illi jinghata promozzjoni ghall-grad li jixraqlu din it-talba għandha tigi kkunsidrata ai termini tal-artikolu 110 tal-Kostituzzjoni ta' Malta, liema artikolu jirregola hatriet li jsiru mill-Kummissjoni dwar is-Servizz Pubbliku.

Għaldaqstant l-intimat issottometta illi ma hemm xejn fir-rikors li jiġi jista' jiggustifika r-rimedju mitlub.

Ra l-lista tax-xhieda tal-intimat.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi r-rikorrent iprezenta affidavit fejn ikkonferma l-fatti msemmija fir-rikors. Semma li x-xoghol li kien jaghmel kien ta' certa delikatezza ghaliex kien jaghmlu spezzjonijiet fuq rziezet. Kien ikollhom l-assistenza tal-Pulizija u gieli kellhom maghhom Spetturi. Fl-1989 hargu applikazzjonijiet ghal AO I imma wara li saru l-interviews gie maqbuz minn nies li kien gradi anqas minnu. L-istess gara fl-1994.

Qal li minhabba r-riorganizzazzjoni li saret xi tliet snin ilu anqas jista' japplika ghall-promozzjonijiet minhabba l-ingustizzji li saru mieghu kif semma. Qieghed f'sitwazzjoni li nies li kien ghallimhom hu x-xoghol tagħhom qabzuh u qegħedin fi grad aktar minnu.

Ma ftakarx min qabzu izda sostna li dawn in-nies kellhom kwalifikasi anqas minnu ghax anqas biss kien mal-Agrikoltura, kien ma` tat-telephone li saru. Ghall-ewwel ix-xogħol li kien jagħmlu hemm kien li jtellghu l-għebel, jagħmlu l-hitan tas-sejjieh. Dwar tal-1994 semma li qabzuh studenti, izda li isimhom ma jafux. Kien dahlu Group D.

Carmel Aquilina li jahdem mad-Dipartiment tal-Agrikoltura bhala Principal xehed li fl-1989 kienet saret sejha ghal Agricultural Officer 1 u Schembriu u Galea kienu applikaw għaliha ghax kienu eligibbli li japplikaw u kienu ntagħazlu 6 minn nies mill-interview. Dawk li ntagħazlu kien jisimhom Vince Chetucuti, Joe Mercieca, Joe Schembri, Joe Bonello, John Sciberras u Emanuel Micallef waqt li kienu applikaw nies ohra u ma gewx magħzula. Xi 30 ma kinux ghaddew waqt li 16 kienu ghaddew pero` l-ewwel 6 li hadu l-appointment. Esebixxa r-rapport li l-bord kien bagħat lill-Public Service Commission. Il-Public Service Commission kienet imxiet mar-rapport tal-bord u ghazlet l-istess nies li fil-fatt jirrizultaw lill-bord.

B`referenza ghall-promozzjonjet tal-1994 kienet harget office circular ohra f`Ottubru tal-1994 imma l-General Workers Union ma kenitx qablet ma` kif harget ghax qalet li ahna speci ta` imxejna mar-re-organisation il-għidha meta kien għadu mhux il-waqt ghax ma kienx konkluz l-agreement allura kien hemm battibekk bejn il-General Workers Union u l-MPO u qatt ma sar hadd. Harget ohra skond ir-re-organisation agreement f`Ottubru tal-1995 u Galea u Schembri ma setghux japplikaw għaliha ghax skond kif kien il-ftehim tal-agreement ma kellhomx il-kwalifikati bizznejjed.

Godfrey Camilleri Principal Scientific Officer fid-Dipartiment tal-Agrikoltura xehed li l-Bord ma sabhomx li huma eligibbli li jiġi jistgħu japplikaw għal din il-kariga għar-raguni li n-nomenklatura tagħhom hija Vet Assistant. Issa gara li huma saru vet assistant

meta d-Dipartiment tal-Agrikoltura u d-Dipartiment tal-Veterinary Services kienu dipartiment wiehed. Dawn meta gew ghal din il-promozzjoni hassewhom li huma m` għandhomx ikunu mnaqqsin ic-cans li jistgħu japplikaw għal din il-promozzjoni għar-raguni li ghalkemm huma vet assistant, il-Ministeru kien qiegħed juzahom fid-dipartiment tal-Agrikoltura u allura jekk jinholqu promotions fid-Dipartiment tal-Agrikoltura hassew li għandhom ikollhom ic-cans għalihom.

Ra l-verbal tad-19 ta' Jannar 2001 li dwar l-applikazzjoni tal-1994 l-process kien gie mizmum u hadd ma ha l-promozzjoni.

KONKLUZZJONIJIET:

Ikkunsidra

Illi dwar l-ewwel eccezzjoni u cioe' li preliminarjament dan ir-rikors ma għandu l-ebda effett kontra l-intimat stante illi l-Avukat Generali ma giex notifikat bl-istess rikors ai termini tal-artikolu 181(B)(3) tal-Kodici ta' Organizzazzjoni u Procedura Civili, din mhix accettabli minhabba li kif jirrizulta a fol 4 retro l-Avukat Generali gie notifikat bir-rikors, risposta, u Avviz tas-smiegh fl-24 ta' Marzu, 1999. Għalhekk jichad l-eccezzjoni preliminari.

Illi l-ewwel ilment tar-rikoorrent hu dwar il-promozzjoni tal-1989. Ir-rikoorrent sostna li gie maqbuz minn nies li kienu gradi anqas minnu izda ma ftakarx min qabzu izda sostna li dawn in-nies kellhom kwalifikasi anqas minnu u li kienu ma` tat-telephone li saru. Ir-rizultat gie ezibit u jinsab a fol 19-21. Minn dan jirrizulta li

ghaddew sittax u li r-rikorrent ma ghaddiex. Hu gab 45 marka. Minn dawk li ghaddew sitta biss gew moghtija l-appointment u minn dawn l-ahhar wiehed kellu 64 marka u cioe' 19 il-marka aktar. Il-marki gew allokati fuq

Esperjenza	25
Kwalifikasi	15
Personalita'	20
Knowledge ta' Agrikoltura	40

Ir-rikorrent gie moghti 9, 8, 10, u 18. Dwar kwalifikasi [kriterju oggettiv] hu inghata 8. Dawk li gew moghtija l-appointment kellhom tnejn 13, tnejn 12, wiehed bhalu 8 u iehor [Joe Bonello] 4. Dan Bonello inghata 19, 4, 14, u 30. Ir-rikorrent b'ebda mod ma gab provi dwar is-snin ta' servizz u esperjenza u kwalifikasi tieghu komparati ma' ta' dawk li gew moghtija l-appointment. Ghalhekk kif jista' dan it-Tribunal jasal li saret xi ingustizzja. Ghalhekk jilqa' l-eccezzjoni tal-intimat.

Ir-rikorrent sostna wkoll li saret ingustizzja mieghu meta ma inghatax il-promozzjoni tal-1994. Issa mill-verbal tad-19 ta' Jannar 2001 il-partijiet qablu li dwar l-applikazzjoni tal-1994 l-process kien gie mizmum u hadd ma ha l-promozzjoni.

Illi dan it-Tribunal jagħmel referenza għal dak li qal fil-kawza fl-ismijiet Alfred Zammit vs Direttur tax-Xogħolijiet Pubblici deciza minn dan it-Tribunal fis-17 ta' Marzu, 1999. Hemm ingħad:

“Illi minn dan kollu t-Tribunal ma jsib ebda ingustizzja b'konsegwenza ta' xi distinzjoni, eskluzzjoni jew preferenza indebita li tkun saret jew inghatat bi hsara għaliha... Ma giex pruvat li saru xi nies ohra b'seniority anqas u bi kwalifikasi anqas waqt li r-rikorrent ma sarx. Ir-rikorrent ma semma lil hadd li sar meta hu ma sarx. Ma irrizultat ebda distinzjoni, eskluzzjoni jew preferenza indebita. Lanqas il-fatt li c-Cirkolari giet irtirata ma tista' titqies hekk ghax fil-fatt din zgur li ma kinitx diretta kontra r-rikorrent in partikolari. Din kienet irtirata minhabba li kienet ser tidhol ir-riforma.”

Ara f'dan is-sens ukoll David Burke vs Dipartiment tax-Xogħolijiet Pubblici 3/11/99 u Mario Spiteri vs Dipartiment tax-Xogħolijiet Pubblici 9/11/99, u Genovese John vs Direttur Public Works Department 30/11/99.

Għalhekk it-Tribunal ma jsibx l-ilment gustifikat, u jilqa' l-eccezzjoni tal-intimat.

Spejjeż kontra r-rikorrent.